



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

---

## *Rapport Amministrattiv Annwali*

### *Għas-Sena 2017*

---

Dan ir-rapport amministrattiv ikopri s-sena 2017.

Matul l-2017, il-Kunsill Lokali ta' l-Imġarr temm ir-raba' sena u beda' il-ħames sena tas-7 Legislatura tiegħu.

Il-Kunsill preżenti li huwa ffurmat mis-Sur Paul Vella, Sindku, is-Sur Eman Vella, Deputat-Sindku, is-Sur Clayton Gauci, is-Sur Mario Sammut u is-Sur Elia Borg bħala Kunsilliera.

Il-Kunsill Lokali huwa kommiss sabiex ikun ta' servizz lejn il-kommunita' u għaldaqstant, minbarra l'irwol tiegħu hekk kif deskritt fil-Liġi, Kap 363 tal-Liġijiet ta' Malta, matul il-legislatura kollha, joħloq, jorganizza u jmexxi attivitajiet u proġetti bl-għan li jtejjeb il-kwalita' tal-ħajja taċ-ċittadini tal-lokalita'. Dawn li ġejjin huma parti minn dawn l-attivitajiet u avvenimenti li seħħew matul is-sena 2017.

B' kollox, matul l-2017, se jkunu issejnhu 13 -il seduta tal-Kunsill. Tajjeb li wieħed jinnota li il-Kunsill ta' l-Imġarr għandu waħda mill-ogħla rati ta' attendenza mill-membri tal-Kunsill minn fost il-Kunsilli Lokali ta' Malta u Għawdex.

### **Ġieħ l-Imġarr**

Waħda mill-aktar avvenimenti importanti u mistennija fil-lokalita' hija l-lejla ta' 'Ġieħ l-Imġarr' fejn fiha nies li jkunu ħadmu b' risq dan ir-raħal u dak kollu marbut miegħu, jingħataw apprezzament għall-ħidma tagħhom. Fl-attivitajiet tal-2017, reġa' ġie mġoti wkoll premju speċjali għall-kategorija taż-żgħażaġh. Din hija attivita' ferm mistennija mil-lokalita'.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Festa Frawli

Attività' oħra ferm mistennija kemm mill-Maltin kif ukoll mill-barranin hija dik ta' Festa Frawli, organizza ta mill-Kummissjoni Lejla Mġarrija. Il-Kunsill jagħti l-għajnuna tiegħu f' din l-attività u din is-sena applika b'suċċess għal-fondi tal-iskema għal inizjattivi

L-attività' saret tiġbed numru impressjonanti ta' nies minn kull settur tas-soċjeta' fosthom diversi personagġi distinti u politiċi. Hi okkażżjoni li barra li toffri l-opportunità lill-bosta nies li jżura il-lokalità tagħna, toffri wkoll mezz fejn il-kommunita' Imġarrija tingħaqad flimkien, taħdem flimkien u tkabbar is-sens ta' mħabba lejn dan ir-raġal. Fl-2017, għalkemm bdiet daqsxejn fuq siegħ hazina minhabba il-maltemp u x-xita, xorta waħda kienet suċċess u n-nies ikkonkoriet bħall-dejjem.

## Korsijiet

Waħda mill-aktar rwoli importanti tal-Kunsill huwa dak li jippromwovi aktar taġlim extra-kurrikulari fost il-popolazzjoni tal-lokalità'. Għaldaqstant ġew organizza ta korsijiet immirati apposta għall-setturi varji tas-soċjeta'. Saru korsijiet ta' crafts, dekorazzjonijiet tal-kejkiet u pastri, korsijiet tal-fotografija, korsijiet fl-użu tal-komputer u l-applikazzjonijiet tiegħu

## TAHDIET

Saru ukoll numru ta' taħditiet fuq temi u sugġetti li għandhom rabtiet mal-Mgarr kemm fil-Kunsill kif ukoll f' postijiet ta' mportanza fil-lokalità'.

Tkompli il-proġett tar-resawr tas-sit tal-Għasfura fejn il-Kunsill, flimkien mal-Universita' ta' Malta u l-HSBC (Malta) Foundation, qed jirrigenera sit taż-żmien l-Ingliżi. Matul l-2017, tkomplew xogħlijiet fuq dan is-sit, fuq il-hitan fuq l-aperturi tal-ħadid u tal-injam fuq id-disinn u s-sengħa tal-epoka, kif ukoll xogħol fuq gewwa.

Proġett ieħor importanti li l-Kunsill investa fih kien dak tal-upgrade tal-librerija pubblika. Dan il-post mhux biss kompli jirċievi aktar kotba ġodda skond it-talbiet ta' min jagħmel użu minn dan il-post, iżda wkoll, matul din

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



## Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

is-sena, ġie msebbaħ kif xieraq b' sett ta' purtieri ġodda, u anke installazzjoni ta' impjant tal-Arja Kunndizzjonata.

It-toroq u l-bankini madwar l-Imġarr inżammu f'kundizzjoni tajba permezz ta' manutenzjoni kontinwa tal-handymen, li kienu responsabbli għal dan ix-xogħol, filwaqt li nqata' l-ħaxix b'mod kontinwu mit-toroq rurali.

Qed issir ukoll proġett ta' zebgħa tat-toroq gdida f' hafna nhawi tal-lokalita' biex tizdied is-sigurtà'. Matul is-sena, il-Kunsill kellu anke numru ta' Laqgħat mal-ghola ufficcjali ta' Transport Malta kif ukoll mal-Pulizija tat-Traffiku biex it-toroq tagħna jkunu aktar siguri u jitnaqqsu il-periklu, kif ukoll, fejn hu possibli, tittaffa' l-problema tat-traffiku fil-lokalita'.

Matul l-2017 kompliet tithaddem ukoll is-sistema ta' monitoroġġ tas-CCTV Cameras fuq il-bring in site ta' Triq il-Ganfra. Din is-sistema qed tiġi monitorata ta' kuljum mil-Kumpanija G4S li tħaddem ukoll il-Gwardjani Lokali, sabiex kull min jinqabad jagħmel użu abbużiv u jarmi skart mhux kif suppost, jehel pieni kif joħroġ mill-ligi. Ta' min isemmi li min mindu ġiet introdotta din is-sistema, l-użu ħazin ta' din il-bring in site naqas drastikament.

Fejn jidhrol l-immannigġjar tal-iskart, il-Kunsill dejjem jipprova jkun pro-attiv kemm jista'.

Sar tindif tal-ġibjuni ta' Triq l-Imġarr u anke dak tal-Ġnejna. Dwar il-Gnejna, saru numru ta' laqgħat mad-Direttur tal-Indafa biex il-problema tittaffa u tissolva.

Tkompli is-servizz tal-Ġbir ta' skart goff (il-bulky refuse) li jigbor skart kbir bħalma huma Ghamara u appliances goffi, direttament mid-djar residenzjali.

Ġie introdott post għar-rimi ta' skart elettriċu u elettroniku (mgharuf bħala WEEE) kif ukoll post fejn wiehed jista' jarmi tubi, bozzoz, batteriji u skart ta' natura teknologika oħra.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



## Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

Maghtul l-2017, il-Kunsill kellu jerga joħroġ sejha għall-offerti għas-servizz ta' skart domestiku, wara li l-kuntattur ta' qabel irrinunzja li jkompli minhabba raġunijiet personali.

Il-Kunsill daħal ukoll fil-proġett ta' Tetra għall-Istrina, fejn kartun tal-ħalib, għasir tal-frott, u pakketti simili jingabru fil-kunsill u jittiehdu għar-ricklagg, fil-waqt li dak li jkun ikun qed jghin lill-istrina.

Għall-dawn l-inizzjattiva, il-Kunsill ingħata premju għat-tieni post tal-Green MT bħala wieħed mill-aqwa lokalitajiet Maltin għall-ġbir ta' skart riċikklabbli. Ta' dan il-Kunsill jirringrazzja ħafna lir-residenti tal-kooperazzjoni tagħkom.

### **Aċċess għat-Tempji ta' Skorba u ta' Haġrat**

Il-Kunsill Lokali kompla jtejjeb u joffri s-servizz tiegħu fil-bejgħ ta' biljetti għat-tempji ta' Skorba u ta' Haġrat. B'hekk dawn it-tempji ta' Wirt Storiku Dinji ma baqgħux jinfethu biss għal ftit ħin kull nhar ta' Tlieta. Illum wieħed jista' jaqta' l-biljetti mill-Kunsill Lokali u jżur dawn it-tempji kull nhar ta' Tlieta, il-Hamis u s-Sibt. Qed jinbiegħu ukoll combo tickets u tbiljetti oħra li jħajjru studenti u anzjani biex iżuru dawn il-postijiet storiċi bi' ħlas immnaqqas.

### **Ċentru ta' Matul il-Jum għall-Anzjani**

Is-Servizz tad-Day Care Centre ospitat fil-bini tal-Kunsill kompla jissahħaħ u matul din is-sena kompla jinfetaħ darbtejn fil-ġimgħa, jiġifieri nhar tat-Tlieta kif ukoll nhar ta' Ġimgħa.

L-anzjani ikollhom diversi avveniment biex jiġu assikurati minn anzjanita' ħolistika u attiva, fosthom diskussjonijiet, tagħlim, ħruġ edukattiv, parteċipazzjoni fi' sport, crafts, festini u aktar.

Il-Kunsill offra għal-darb' oħra is-servizz biex l-anzjani tal-lokal jingħataw il-vaċċin tal-influenza hekk kif tkun qed toqrob ix-xitwa. Hafna residenti għamlu użu minn dan is-servizz.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## Thawwil ta' Sigar

Matul is-sena il-Kunsill kompla jara li jithawwlu aktar sigar fil-lokalita. Attivita' simili saret lejn l-ahhar tas-sena l-oħra fejn sar thawwil ta' sigar mit-tfal tal-iskola. Għal din l-attivita' kien prezenti wkoll l-On. Jose Herrera.

## Kooperazzjoni Socjo-Kulturali

Il-Kunsill għandu d-dover li jagħmel hiltu sabiex ikun hemm kooperazzjoni fil-qasam soċjali, artistiku u kulturali tal-lokalita. Dan diga ssemma b' mod indirett f' avvenimenti bħalma huma Festa Frawli. Attivita' oħra mistennija tkun dik sajjija tal-Lejla Mgarrija fejn il-Kunsill ukoll jagħti s-sehem logistiku u ta' koordinament fiha.

Dis-sena, il-Kunsill ikkoppera mas-socjeta filarmonika Marija mtella s-sema tal-Imġarr sabiex itella l-ewwel kuncerti ta' muzika sagra għall-Gimgha Mqaddsa li saret fil-Knisja Parrokkjali.

Il-Kunsill bħal kull sena, kellu rwol centrali fil-preparamenti tal-festa tal-Patrana tagħna, Santa Marija, biex din il-festa tkun wahda li tagħmel unur lill-Imġarrin kif ukoll tressaqna lkoll lejn l-aspett religjuż li għaliya ssir celebrazzjoni bħal-din.

Matul din is-sena, il-Kunsill ħadem ukoll mal- Valletta 18 bi preparament għac-celebrazzjonijiet tal-Belt Valletta bħala l-Belt kulturali Ewropeja. Saru diversi attivitajiet bħal Tour Teatru u Tazza Te li kien jitratta l-aktar dwar il-qasam teatrali, kif ukoll l-installazzjoni tal-pinnur f' Fomm ir-Rih li gie inawgurat ftit tal-jiem ilu bħala parti mill-progett 'Warda tar-Riha – The Windrose Project'.

Bħala parti mill-ħidma tal-Kunsill sabiex iżomm ħajja it-tradizzjonijiet kulturali, qed titella' serata ta' għana fil-Ġnien ta' Darrenzi, fejn għannejja Mgarrijin jingħaqdu ma' għannejja oħra biex jippreservaw din il-mużika tradizzjonali Maltija. Din l-attivita' tittella' mill-Kunsill f' kooperazzjoni mal-Għaqda Patrimonju Mġarr.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



## Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

### Kuntatt mar-Residenti

Il-Kunsill iżomm kuntatt dirett mar-residenti permezz ta' diversi leaflets informattivi fir-residenti. Wieħed jista jgħid faċilment (u kien hemm minn ġieli irramarka) li il-Kunsill tal-Imġarr huwa wieħed mill-aktar Kunsill li jibgħat informazzjoni fid-djar. Hafna drabi, din l-informazzjoni issir 'in house' mill-membri tal-istaff, u ta' dan niringrazzjawhom u ta' min jgħidilhom prosit..

Barra minn hekk, il-Kunsill iżomm kuntatt ukoll permezz tal-paġna ta' facebook. Din il-paġna isservi ta' notice board għall-dak kollu li jkun qiegħed iwettaq il-Kunsill kif ukoll sabiex ir-residenti ikunu jistgħu jikkuntaattjaw lill-Kunsill. Matul dan l-aħħar xhur, u fuq direttiva tad-Dipartiment tal-Gvern Lokali, qed tingħata spinta lill-paġna tal-Kunsill fuq facebook, aktar milli l-profil, bil-ħsieb li din isir il-kuntatt uffiċjali tal-Kunsill fuq din il-pjattaforma elettronika. Ta' min isemmi li din il-paġna għandha aktar minn 700 persuna li jsegwuha u li jitwasslilom tgħarif siwi fuq bażi regolari.

### Youth Exchanges

Matul l-2017, 10 partecipanti żgħażaġh mill-Imġarr, fuq koordinament tal-Kunsill Lokali, kellhom Youth Exchange f' Lanzo, fl-Italja. Magħhom kien hemm ukoll 2 mexxejja. Dawn l-iskambji jkomplu jkattru sens ta' kooperazzjoni, diskuzzjoni u idma flimkien bejn żgħażaġh minn pajjizi u kulturi differenti.

### Sports

Il-Kunsill kompla jagħti is-sapport tiegħu lill-għaqdiet sportivi tal-lokalita'. Fl-istess hin ukoll il-Kunsill ospita għadd ta' tlielaq sportivi, fosthom tlielaq tal-karozzi fit-telgħa tal-Ġnejna, tlielaq tar-roti waqt it-Tour ta' Malta li jsir f' April, parti mill-kampjonat nazzjonali tat-Off Road Triathlon kif ukoll, il-Kampjonat Nazzjonali tal-Mountain Running kif ukoll żewġ itlielaq tal-kampjonat nazzjonali tal-Mountain Bike.

### Servizzi offruti fil-Kunsill

Il-Kunsill qed jinnota zieda fin-numru ta' persuni li javviċinaw il-Kunsill għall-ilmenti u suggerimenti tagħhom. Dan juri fiduċja fix-xogħol tal-Kunsill, li kull ma jmur qed jiżdied. Numru ta' servizzi li llum indraw bħal ġbir ta'

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*





## Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

skart goff u ġbir ta' skart riċiklat qed ikun ta' utilita' kbira għar-residenti. Il-Kunsill iħegġegħ lill-pubbliku biex jikkolabora fir-riċiklagġ ta' skart għal ġid tal-ambjent u sabiex niffrankaw fondi li jintużgħaw biex jintrema' l-iskart. Għal-dan il-għan, il-Kunsill reġa għall-darb oħra, qassam kalendarju dwar il-ġbir tal-iskart fil-btajjel pubbliċi għas-sena li tkun għada kemm bdiet, biex il-familji ikunu jistgħu jippjanaw bil-quddiem. Ta' min isemmi wkoll li l-Kunsill Lokali ta' l-Imġarr rebaħ premju speċjali bħala wieħed mill-aktar lokalitajiet li jirriċiklaw ammont ta' skart per capita.

### Haddiema Klerikali

Matul is-sena il-ħaddiema klerikali tal-Kunsill komplew bil-ħidma fejjieda tagħhom ta' kuljum. Huma jirċievu l-ilmenti u s-suggerimenti taċ-ċittadini, jiġbru l-informazzjoni għall-amministrazzjoni tal-Kunsill, jinvolve ruħhom fil-finanzjamenti, ibiegħu biljetti għas-siti preistoriċi tal-Imġarr, joħorġu il-permessi għall-makkinarju fit-toroq, tħaffir ta' toroq, attivitajiet u avvenimenti fil-Ġnejna u Għajn Tuffieħa kif ukoll jaqdu lil kull minn iżur l-uffiċċju u jieħdu ħsieb komunikazzjoni effettiva bejn il-Kunsill, id-Dipartiment tal-Gvern Lokali, l-entitajiet varji, u l-membri tal-Kunsill.

### Tenders

Matul din is-sena il-Kunsill kien qed jagħmel il-konverżjoni għall-ħruġ ta' sejhiet ta' offerti (imsejha bħala Tenders) b' mod elettroniku. Dan biex jiġi in linja mad-direttivi nazzjonali tad-Dipartiment tal-Kuntratti kif ukoll tad-Dipartiment tal-Gvern Lokali. Fil-fatt l-ewwel tender elettroniku tal-Kunsill tal-Imġarr kien propja dak imsemmi aktar qabel dwar il-ġbir ta' skart residenzjali.

Matul is-sena hargu 3 sejhiet oħra : Wieħed għall-installazzjoni ta' fence fi' Triq l-Alwiza biex titnehha l-problema ta' periklu li tesisti. Tender ieħor għall-ghoti ta' wicc tal-konkos lil numru ta' toroq rurali skond il-Mizura ta' Fondi 4.3. Hidma oħra ser tkun sabiex il-grawnd ta' biswit il-bandli ta' Wesghat il-Gublew jingħata wicc gdid ta' turf artifizjali.

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## **Handymen tal-Kunsill**

Il-Kunsill jagħmel użu wkoll mix-xogħol fejjiedi li jwettqu ż-żewġ handymen. Matul is-sena jieħdu ħsieb li t-toroq jinżammu f' kundizzjoni tajba permezz ta' patching u manutenzjoni ta' bankini. Jaqtgħu ukoll il-ħaxix b'mod regolari mit-toroq rurali, li minnhom jgħaddu l-bdiewa. Huma jarmaw dak kollu meħtieġ biex tiġi organizzata xi attivita bħal Ġieħ Mgarr u Festa Frawli.

## **Finanzji**

Fl-2017, il-Kunsill kellu sena finanzjarja b' saħħitha ferm, u jidher li ser tkun wahda mill-aqwa snin li l-Kunsill qatt irregistra. Dan ikompli mat-titjeb li diga kienet rrapportat fl-2016. Bi' pjaċir insemmi li sa' mill-2010 l' hawn, jiġifieri dan l-aħħar 7 snin, il-Kunsill Lokali qatt ma spiċċa la f' deficit u lanqas f' sitwazzjoni finanzjarja imwegħra.

## **Konklużjoni**

Dan ir-rapport jiġbor fih numru ta' proġetti u inizzjattivi importanti li saru matul din is-sena, u bl-ebda mod ma jsemmi x-xogħol kollu li jwettaq mill-Kunsill. Nieħu din l-okkażjoni biex nirringrazzja lis-Sindku u l-Kunsilliera tax-xogħol siewi li jwettqu biex dan kollu jkun possibbli għal ġid ta' dan ir-raħal u tal-kooperazzjoni fejjieda li dejjem insib mingħandhom. Nirringrazzja wkoll lill-membri tal-istaff għall-ħidma bla heda tagħhom għall-ġid tal-kommunita' u lill-Imġarrin li jikkopperaw magħna biex inżommu dan il-raħal bħala ġojell uniku u eżemplari fil-Gżejjer Maltin.

Cyprian Dalli  
**Segretarju Eżekuttiv**

*Sindku : Paul Vella Deputat Sindku : Eman Vella  
Kunsillieri : Clayton Gauci, Mario Sammut, Elia Borg  
Segretarju Eżekuttiv : Cyprian Dalli*